

السلام المتقبلي في طهارة نسب الرسول
يعني:

حقيقت نسب

WWW.NAFSEISLAM.COM

اسماء:

حکیم الامت حضرت علامہ مفتی احمد یار خاں صاحب علیہ الرحمۃ

ناشر:

مکتب انوار مدینہ کوچہ نسیم محلی کمان مکان نمبر 289-6-12 حیدرآباد

زیر اہتمام:

حضرت مولانا سید محمد عبدالقدیر حسینی نورانی پاشا مدظلہ العالی و ناظم جامعہ انوار حیدرآباد

باب العلم النواریہ ایجوکیشنل سوسائٹی کا تعارف

ایک نظر میں

باب العلم النواریہ ایجوکیشنل سوسائٹی کے زیر اہتمام شہر و اضلاع میں
”جامعہ النواریہ حیدرآباد“ اور اسکی ۵ شاخیں (مدارس) چلائے جا رہے
ہیں جن میں تقریباً سارے تین ہزار ۳۵۰ طلبہ طالبات زیر تعلیم ہیں دو اقامتی
اداروں میں تین سو طلبہ کے طعام و قیام طبی و تعلیمی و دیگر ضروریات کے ساتھ غریب
یتیم بے سہارا بچوں کیلئے بلا فیس تعلیم کا انتظام ہے ان کی امداد کرنا باقیات
صلحیات و ثواب جاریہ ہے آپ کے پیسے کا بہترین مصرف اشاعت علم دین
اور یہی امت مرحومہ کی بہترین خدمت ہے۔

ارسال زر کا پتہ:

اکاؤنٹ نمبر 4674 کنارا بینک
صدر دفتر: 3/318.20.4 ہمت پورہ خلوت پیا لیں
حیدرآباد

فون نمبر: 4521676-4411804

السلام المتبع في طهارة نسب الرسول
يعنى:

حقیقت نسب

انسا:

حکیم الامت حضرت علامہ مفتی احمد یار خاں صاحب علیہ الرحمۃ

ناشر:

مکتب انوار مدینہ کوچہ نسیم محلی کمان مکان نمبر 289-286 حیدرآباد

زیر اہتمام:

حضرت مولانا سید محمد عبدالقدیر حسینی نورانی پاشا مدظلہ العالی و ناظم جامعہ انوار حیدرآباد

۱۳۹۱ھ

۱۹۷۱ء

حضرت حکیم الامت قدس سرہ

۱۳۲۳ھ

۱۹۰۶ء

چودھویں صدی ہجری ختم ہو چکی ہے اس صدی میں سیکڑوں نہیں بلکہ ہزاروں نابغہ روزگار
ہستیاں عالم رنگ و بوم اپنے علم و فضل و زہد و تقویٰ اور رشد و ہدایت کے نقوش
ثابت فرما کر عالم جاودانی کو تشریف لے گئیں ان حضرات میں حکیم الامت حضرت علامہ
شاہ مفتی احمد یار خان صاحب نعیمی بدایونی علیہ الرحمہ والرضوان کی شخصیت بہت نمایاں
اور ممتاز نظر آتی ہے۔ انہوں نے اپنے پیچھے تصانیف کا گرانقدر ذخیرہ بطور یادگار چھوڑا
ہے۔ ہندو پاک کے علماء نے ان کی جلالت علم اور فضل و کمال کا سکہ تسلیم کیا۔ ان کی
تصانیف کی ایک کڑی زیر نظر کتاب بھی ہے جس میں حقیقت نسب کے موضوع
پر شاندار بحث فرمائی۔ اور عقائد باطلہ کا ردِ بلیغ فرمایا ہے اور بہت سے دلائل
عقلیہ و نقلیہ سے یہ ثابت کیا ہے کہ ساداتِ کرام کو سرکارِ روحی فداہ صلی اللہ علیہ وسلم
کا نسب روزِ قیامت کام آئے گا۔

شوال ۱۳۲۳ھ ۱۹۰۹ء میں بمقام اوجھیاٹی ضلع بدایوں

ولادت و نسب

یوں میں پیدا ہوئے ان کا خاندان یوسف زئی پٹھان
قبیلے سے تعلق رکھتا ہے۔ ان کے والد گرامی ملا محمد یار خان صاحب ابن مسور خان
صاحب لہتی کے معزز شخص دینداری، نماز و جماعت کی انتہائی پابندی ان کا نشان زدگی ہے

پیش لفظ

حضرات قارئین! الحمد للہ

زیر نظر کتاب ”انکلام المقبول فی طہارۃ نسب الرسول صلی اللہ علیہ وسلم بمعرفت
”حقیقت نسب“ حکیم الامت حضرت مفتی احمد یار خاں صاحب نعیمی علیہ الرحمۃ
والرضوان کی گرانقدر تصنیف ہے آنحضرت صلی اللہ علیہ وسلم سے نسبت و نسب
کی شرافت پر ساری امت مسلمہ کے لئے چراغ ہدایت اور اس موضوع پر باطل
عقائد و نظریات کا ردِ بلیغ بھی ہے، جس ضرورت و تقاضے کی تکمیل کے لئے
یہ کتاب لکھی گئی تھی، وہی حالات اس نایاب و کمیاب کتاب کی پھر سے طباعت
کے متقاضی ہیں۔

اہل حق پر فیسرمن ہے کہ جس زمانے میں جو خرابی عام ہوتی اور جس شدت
کے ساتھ پھیلتی ہے اس خرابی کا اسی شدت کے ساتھ قلع و قمع کرنے کے لئے
کمر بستہ ہو جائیں۔ اسی نظریہ سے یہ خادم المسنت و جماعت نے
حسب عادت ایک بیدار مسلح سپاہی کی طرح جو سرحد پر کھڑے اپنے ملک کی
حفاظت کے لئے سہم تن چوکس رہتا ہے اسی طرح مذہب حق المسنت و جماعت

پر حملہ کرنے والے سر مخالف اور ناموس رسالت پر حملہ آور سرگستاخ رسول و اعدائے
 دین کے لئے اعلان جنگ دیا ہے بفضلہ تعالیٰ جہاد باللسان و القلم کا فریضہ باوجود
 قلت و سائل و کثرت مسائل حسب استطاعت شد و مد کے ساتھ جاری ہے
 اس سلسلہ کی ایک کڑی زیر نظر کتاب حقیقت نسب کی طباعت ہے، قوی امید
 ہے کہ اسکی طباعت سے ان تمام سوالات و اعتراضات کا سد باب ہو جائیگا
 جو سادات کرام کی بزرگی و بلند مرتبہ کو گھٹانے کے لئے وقتاً فوقتاً چھوٹی بڑی
 مجلسوں میں کوتاہ بینیوں اور بیمار ذہنوں میں پیدا کئے جاتے ہیں۔

اگرچہ ایمان کے ساتھ عمل صالح کی اہمیت سے کبھی بھی انکار نہیں کیا
 جاسکتا جب کہ کتاب و سنت میں عمل صالح کی بار بار تاکید آئی ہے اور یہ بھی
 سچ ہے کہ انسانی شرافت و بزرگی تقویٰ و پرہیزگاری سے مربوط ہے اور
 خود کی بڑائی بھی آبار و اجداد کے کارہائے نمایاں کے بدولت بیان نہیں کی
 جاسکتی ایسا ہی پیغام حضرت جانی علیہ الرحمہ کے اس شعر سے عیاں ہے۔

بندہ عشق شدی ترک نسب کن جانی !

کا ند ری راہ فلاں بن فلاں چہ زے نیست

لیکن وہ کرامت و بزرگی جو سادات کرام کو نسباً حاصل ہے وہ ترک عمل
 کے کسی طرح ساقط نہیں ہو سکتی اور اہل علم جانتے ہیں کہ عمل شریعت سے مستفاد
 ہے عمل چھوٹا تو شرافت و بزرگی بھی مابقیہ سے چلی گئی لیکن نسب کا تعلق ذات
 رسالت مآب صلی اللہ علیہ وسلم سے ہے جو حالت ایمان کے ساتھ دائمی طور پر
 رہتا ہے اور میدان حشر میں بھی ٹوٹا نہیں جیسا کہ آپ صلی اللہ علیہ وسلم نے

ارشاد فرمایا ہے كُلُّ نَسَبٍ وَسَبَبٍ مُنْقَطِعٌ يَوْمَ الْقِيَامَةِ إِلَّا نَسَبِيَّ وَنَسَبِيَّ
 یعنی قیامت کے دن صرف آپ صلی اللہ علیہ وسلم کا نسب و سہرالی رشتہ باقی
 رہے گا، اور ہر نسب و سبب ٹوٹ جائے گا، ایسی سعادت و فضیلت کسی غیر
 سید کو کسی طرح حاصل نہیں ہو سکتی چاہے وہ کتنا ہی متقی و پرہیزگار ہو اگر سید
 متقی و پرہیزگار ہے تو سونے پر سہاگہ کی طرح ہے یہ ایسی دوسری فضیلت ہے
 جو غیر سید متقی کو کبھی حاصل نہیں ہو سکتی کسی غیر سید کے لئے مناسب نہیں ہے
 کہ اعمال صالحہ کے بھرے پر اپنے کو سید صاحب کے ہم مرتبہ سمجھے اور فضیلت نبوی
 میں اشتراکیت کا دعویٰ کر بیٹھے اور سید صاحب کے لئے بھی کسی طرح دست
 نہیں ہے کہ بے عمل کے ذریعہ اپنی دستاویزیلیت کو داغدار کرے اور حضرت
 فاطمہ بضعة الرسول کے لئے حضور اکرم صلی اللہ علیہ وسلم کی عملی عمل کی تعلیم سے
 اپنے کو الگ تصور کرے۔۔۔۔۔ آخر میں اس کتاب سے اکتساب فیض
 کرنیوالوں سے درخواست کرتا ہوں کہ سادات کرام کے ساتھ ادب احترام کے
 معاملے کو کمزور ہونے نہ دیں اور یہ پناہ عام کریں کہ یہ

خوش آئے دل بھری غفلت میں چلا نہ پھرا چھا ادب پورا قرینہ ہے محبت کے قریبوں میں

خادم اہل سنت :

الرقوم :

سید محمد عبد القدیر حسینی نورانی پاشاہ

۱۶/۴/۱۹۹۹ء

بانی و مہتمم :۔۔۔۔۔ باب العلم انوار یہ ایجوکیشنل سوسائٹی حیدر آباد

السؤال

کیا فرماتے ہیں علمائے دین اس مسئلہ میں کہ زید کہتا ہے کہ اسلام میں سارے نسب و خاندان برابر ہیں، کوئی کسی سے افضل نہیں، لہذا سید، پٹھان، تلی، نائی، دھوبی سب یکساں درجہ رکھتے ہیں، تقویٰ سے فضیلت ہے نسب سے نہیں، یہ بھی کہتا ہے کہ کسی کے پرہیزگار باپ دادا کام نہ آئیں گے صرف اپنے اعمال کام آئیں گے، زید یہ آیت پیش کرتا ہے اِنَّا جَعَلْنَاكُمْ شُعُوبًا وَقَبَائِلَ لِتَعَارَفُوا اِنَّ اَكْرَمَكُمْ عِنْدَ اللّٰهِ اَتْقٰىكُمْ نِزْر حضور صلی اللہ علیہ وسلم نے فرمایا کہ اسے فاطمہ میں تم سے عذاب الہی دفع نہیں کر سکتا۔

عمر کہتا ہے کہ نہیں بلکہ سید تمام گھرانے سے افضل ہیں اور بزرگوں کی اولاد کو ان کے باپ دادا کی نیکی ضرور کام آئے گی، فرمایا جاتے کہ کس کا قول درست ہے۔ مینوا و توجروا۔

الجواب: ان دونوں مسئلوں میں عمر کا قول صحیح ہے اور زید کا قول غلط و باطل ہے، حضرات سادات کرام کا نسب دوسرے نسبوں سے اعلیٰ و افضل ہے اور مومنوں کے صالح بزرگوں کے نیک اعمال انشاء اللہ تعالیٰ اولاد کے

ضرور کام آئیں گے۔

یہ دونوں مسئلے قرآن کریم کی آیات، احادیث، صحیحہ اور عقلی دلائل وغیرہ سے ثابت ہیں، ملاحظہ ہوں:

دلیل نمبر ۱: رب تعالیٰ فرماتا ہے:

وَالْحَقُّنَا بِهِمْ دُرَرًا وَسَيَّهَمُ
بِأَيْمَانٍ وَمَا الْتَنَاهُمْ مِنْ
عَمَلِهِمْ مِنْ شَيْءٍ۔
ہم جنت میں مومنوں کی اولاد کو ان کے ساتھ ملا دیں گے اور ان کے اعمال سے کچھ کم نہ کریں گے۔

لہذا حضور صلی اللہ علیہ وسلم کی مومن اولاد انشاء اللہ تعالیٰ قیامت میں حضور کے ساتھ رہے گی، اس سے سادات کرام کے نسب کی عظمت بھی ثابت ہوئی اور بزرگوں کے اعمال کا کام آنا بھی معلوم ہوا۔

آیت نمبر ۲:

قُلْ لَا أَسْأَلُكُمْ عَلَيْهِ
أَجْرًا إِلَّا الْمُوَدَّةَ فِي
الْقُرْبَىٰ۔
فرمادو اے محبوب صلی اللہ علیہ وسلم کہ میں تبلیغ نبوت پر کچھ معاوضہ طلب نہیں کرتا صرف قرابت کی محبت چاہتا ہوں۔

ہوں۔

اس آیت کی ایک تفسیر یہ بھی ہے کہ میرے حق کی وجہ سے میرے عزیزوں اہل قرابت سے محبت کرو، معلوم ہوا کہ سادات کرام جو حضور کے اہل قرابت اور اولاد ہیں ان سے حضور کی خاطر محبت کرنا لازم ہے دیگر خاندانوں کا یہ حال نہیں۔

آیت نمبر: ۳

وَأَعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ
وَلِلرَّسُولِ وَلِذِي الْقُرْبَىٰ
وَالْيَتَامَىٰ وَالْمَسْكِينِ۔

جہاں رکھو کہ جو کچھ مال غنیمت تم حاصل
کرو اس کا پانچواں حصہ اللہ اور رسول
اور رسول کے اہل قربت و یتیموں
اور مسکینوں کے لئے ہے۔

معلوم ہوا کہ زمانہ شریف میں مال غنیمت کے خمس میں حضور کے اہل
قربت کا علاحدہ اور مستقل حصہ تھا بلکہ امام شافعی رضی اللہ تعالیٰ عنہ کے
نزدیک اب بھی سیدوں کو اس خمس سے حصہ ملے گا، دوسرے خاندانوں
کو یہ عزت حاصل نہیں۔

آیت نمبر: ۴

وَصَحَّاحَ أَبَوَيْهِمَا صَالِحًا
فَإِذَا دَرَجْتَ أَنْ يُبْلَغَا
أَشَدَّهُمَا وَيُسَخَّرَجَا
كَفَرَهُمَا۔

حضرت خضر نے موسیٰ علیہ السلام سے
فرمایا کہ اس دیوار کے نیچے دو بچوں کا
خزانہ ہے ان دونوں کا باپ نیک
مرد تھا اس لئے رب نے چاہا کہ یہ بچے
بالغ ہوں اور اپنا خزانہ نکال لیں۔

اس آیت سے معلوم ہوا کہ دو یتیموں پر رب نے اس لئے رحم فرمایا کہ
ان کا باپ متقی مرد تھا، پتہ لگا کہ نیکوں کی نیکیاں اولاد کے کام آتی ہیں، لہذا
حضور کی نیکیاں ساداتِ کرام کو ضرور کام آئیں گی۔

آیت نمبر: ۶

وَجَعَلْنَا فِي ذُرِّيَّتِهِ النُّسُوۃَ
وَالْكَتٰبَ۔ ہم نے حضرت ابراہیم کی اولاد میں
نبوت اور کتاب بھیجی۔

یعنی ابراہیم علیہ السلام کے بعد سارے نبی آپ ہی کی اولاد میں ہوئے
اور ساری کتابیں اور یہ صحیفہ آپ کی اولاد پر آئے، اولاد ابراہیم کو یہ عظمت اسی
وجہ سے حاصل ہوئی کہ وہ ابراہیمی ہیں، لہذا آپ کا نسب اشرف ہے۔

آیت نمبر ۶

مِیۡمِنِۨ اِسْرَآئِیۡلَ اِذْ کُرِّدَا
نِعْمَتِیَ الَّتِیۡ اَنْعَمْتُ
عَلَیْکُمْ وَاٰتٰی فَصَلُّوۡا
عَلٰی الْعٰلَمِیۡنَ۔ اے یعقوب علیہ السلام کی اولاد
میری وہ نعمت یاد کرو جو میں نے تم پر
کی اور میں نے تم کو اس زمانے میں
تمام جہانوں پر بزرگی دی۔

معلوم ہوا کہ یعقوب علیہ السلام کا نسب ایسا اعلیٰ ہے کہ حق تعالیٰ نے
ان کی اولاد کو تمام خاندانوں سے اونچا کیا تھا، لہذا یقیناً حضور علیہ السلام کے
خاندان والے سادات کرام آج تمام جہانوں سے اعلیٰ خاندانی ہیں۔

آیت ۷

وَ اُدْکُرُوا الْاَوَّلَ اَدَّٰیۡہِ غَنَیۡمُۨ
اِذْ حٰجَلْ فِیۡکُمْ اَمِیۡۃٌ
وَجَعَلْکُمْ مَّلُوۡکًا۔ اے یعقوب علیہ السلام کی اولاد میری
نعمتوں کو یاد کرو جو تم پر ہیں کیونکہ تم میں
نبی بنائے اور تم کو بادشاہ بنایا۔

معلوم ہوا کہ کسی قوم میں انبیاء کا آنا خدا کی خاص نعمت ہے جس سے
دوسری قومیں محروم ہیں، لہذا سادات کرام میں حضور کا تشریف لانا رب تعالیٰ

کی خاص نعمت ہے جو اوروں کو حاصل نہیں۔

آیت ۷

يَا بَنِيَّ النَّبِيُّ لَسْتُ بِكَ
كَأَحَدٍ مِنَ النِّسَاءِ ۚ
اَتَّقِينَ ۚ
اے نبی کی بیویو! اگر تم پر ہمیزگاری
اختیار کرو تو تم دوسری کسی عورت
کی طرح نہیں ہو۔

پتہ نکا کہ حضور صلی اللہ علیہ وسلم کی متقی پرہیزگار بیویاں تمام جہان کے
پرہیزگار بیویوں سے افضل ہیں کیونکہ وہ حضور کی بیویاں ہیں، لہذا اساداتِ کرام
جو متقی پرہیزگار ہیں وہ دیگر پرہیزگاروں سے اعلیٰ ہیں، کیونکہ وہ حضور کے نسب
والے ہیں۔

آیت ۹

اَتَمَّ بَرِيْدٍ اِنَّهُ لِيَذْهَبَ
عَنْكُمْ لِيَرْجِيَ اَهْلَ
الْبَيْتِ وَيُطَهِّرَكُمْ تَطْهِيرًا
اے نبی کے گھر والو! اللہ چاہتا ہے
کہ تم سے پیدہ دور کر رکھے اور تم
کو خوب پاک و صاف رکھے۔

معلوم ہوا کہ اہل بیت خواہ ازواجِ مطہرات ہوں یا اولادِ اطہار
ہوں سب کو رب نے پاک فرمادیا کیوں اس لئے کہ وہ حضور صلی اللہ علیہ وسلم
کے قبیلے والے ہیں، یہ خصوصی طہارت دوسروں کو میسر نہیں، ورنہ پھر
سادات کی خصوصیت کیا ہوگی۔

آیت ۱۰

وَمِنْ ذُرِّيَّتِنَا اُمَّةٌ
حضرت ابراہیم علیہ السلام نے دعا

مُسْتَدَلَّةٌ نَدَتْ۔ کہ کہ مولیٰ ہماری اولاد میں ایک عمت

اپنی مطیع و فرمانبردار رکھے۔

اس دعا سے معلوم ہوا کہ سارے ستید کبھی گمراہ نہیں ہو سکتے دوسری اسلامی قومیں تو ساری گمراہ ہو سکتی ہیں پتہ لگا کہ حضرت ابراہیم کا نسب خاندانِ اعلیٰ و افضل ہے کہ انہیں یہ دعائے ابراہیمی حاصل ہے۔

آیت نمبر ۱۱:

لَا أُقْسِمُ بِهَذَا الْبَلَدِ مجھے اس شہر کی قسم کہ اے محبوب اس
وَأَنْتَ حِلٌّ بِهَذَا الْبَلَدِ شہر میں تم ہو اور تمہارا باپ کی قسم اور
قَوْلِ الْبَدْوِ مَا وُلِدَ۔ اس کی اولاد کی قسم۔

اس آیت کریمہ کی تفسیر یہ بھی ہے کہ والد سے مراد حضور سید عالم صلی اللہ علیہ وسلم ہیں اور اولاد سے مراد حضور صلی اللہ علیہ وسلم کی اولاد پاک ہے۔ معلوم ہوا کہ حضور کا شہر تمام شہروں سے افضل اور حضور صلی اللہ علیہ وسلم کی اولاد پاک تمام خاندانوں سے اعلیٰ ہے کہ رب تعالیٰ نے ان کی قسم ارشاد فرمائی اور ہو سکتا ہے کہ والد سے مراد حضرت عبداللہ و آمنہ خاتون ہوں رضی اللہ عنہما اور ولد سے مراد حضور صلی اللہ علیہ وسلم۔

احادیث شریفہ

اس بارے میں نبی کریم صلی اللہ علیہ وسلم کی احادیث بے شمار ہیں کہیں فرمایا کہ حسن و حسین جنتی جوانوں کے سردار ہیں کہیں فرمایا کہ فاطمہ جنتی بیبیوں

کی سرد رہی، وغیرہ چند احادیث برکت کے لئے پیش کی جاتی ہیں۔
 حدیث نمبر ۱۸۱، مسلم شریف، ترمذی شریف، مشکوٰۃ شریف، باب فضائل
 سید المرسلین میں ہے:

إِنَّ اللَّهَ اصْطَفَىٰ حَقًّا مِّنْ وَلَدِ إِبْرَاهِيمَ ۖ وَإِسْمَاعِيلَ ۚ
 مَعْنَى اللہ تعالیٰ نے اسماعیل علیہ السلام
 كُنَّازٍ مِّنْ قُرَيْشٍ مِّنْ كُنَّازِ آلِ أَبِي
 كُنَّازٍ مِّنْ قُرَيْشٍ مِّنْ كُنَّازِ آلِ أَبِي
 وَاصْطَفَىٰ مِنْ قُرَيْشٍ مِّنْ قُرَيْشٍ مِّنْ قُرَيْشٍ
 هَاشِمٍ وَاصْطَفَىٰ مِنْ قُرَيْشٍ مِّنْ قُرَيْشٍ
 معلوم ہوا کہ یہ مذکورہ بالا قبیلے تمام دو سکر خاندانوں سے افضل و
 برگزیدہ ہیں۔

حدیث نمبر ۲۰۰، فرمایا نبی صلی اللہ علیہ وسلم نے:

أَنَا نَارٌ فَبِكُمْ التَّقْلِيدُ
 أَوْ نَسَمَاءُ كَتَبَ اللَّهُ فِيهِ
 الْهُدَىٰ وَالنُّورَ فَحَدِّثُوا
 بِكِتَابِ اللَّهِ وَاسْتَمْسِكُوا
 بِهِ وَحَسَّ عَلَيَّ كُنَانُ اللَّهِ
 وَرَغَبَ فِيهِ وَأَهْلُ بَيْتِي
 أَذْكَرُكُمْ اللَّهُ فِي أَهْلِ
 بَيْتِي أَذْكَرُكُمْ اللَّهُ
 میں تم میں دو نفیس داعی چستیں
 چھوڑتا ہوں، ایک تو اللہ کی کتاب
 جس میں ہدایت اور نور ہے
 لہذا اللہ کی کتاب کو لو اور اسے
 مضبوطی سے پکڑو، کتاب اللہ
 پر لوگوں کو رغبت دی، دوسرے
 میرے اہل بیت، میں تمہیں اہل
 بیت کے بارے میں اللہ

فِي أَهْلِ بَيْتِي. (مسلم) سے ڈرتا ہوں۔

اس حدیث سے معلوم ہوا کہ حضور صلی اللہ علیہ وسلم کے خاندان شریف اور آل اطہار کی عظمت قرآن کریم کی طرح ہے جیسا کہ ایمان کے لئے قرآن کا ماننا ضروری ہے ایسے ہی حضور کے اہل بیت کا ماننا لازم ہے دوسرے خاندانوں کو یہ شرف کہاں نصیب۔

حدیث نمبر ۳۔ ترمذی نے حضرت عبداللہ ابن عباس رضی اللہ تعالیٰ عنہما سے روایت کی۔

أَحِبُّونِي لِحُبِّ اللَّهِ وَ
أَحِبُّوا أَهْلَ بَيْتِي لِحُبِّي۔
اللہ کے لئے مجھ سے محبت کرو
اور میری محبت کی خاطر میرے
اہل بیت سے محبت کرو۔

حدیث نمبر ۴۔ احمد نے ابوذر غفاری رضی اللہ عنہ سے روایت کی۔

أَلَا إِنَّ مَسَلَّ أَهْلَ بَيْتِي
فِيكُمْ مِثْلَ سَعِيمَةَ نُوحٍ
مَنْ رَكِبَهَا تَجَاوَزَ مَنْ تَحَلَّفَ
عَمَّا هَلَكَ۔
میرے اہل بیت کی مثال تم میں
کشتی نوح کی طرح ہے جو ابھی
سوار ہوا نجات پا گیا اور جو اس
سے علاحدہ رہا کھا گیا ہو گیا۔

حدیث نمبر ۵۔ ترمذی نے زید ابن ارقم رضی اللہ عنہ سے روایت کی۔

إِنِّي قَادِرٌ فَعَلَكُمْ مَا أَرَدْتُ
فَمَسَكْتُمْ بِهِ لَنْ تَضِلُّوا
فَعُدُّنِي أَحَدُهُمَا أَعْظَمُ
میں تم میں وہ چیزیں چھوڑتا ہوں
جو جب تک اس سے پکڑے رہو گے
تو میرے بعد کبھی گمراہ نہ ہو گے ان

مِنْ الْآخِرِ بِشَبِّ اللَّهِ
 مِنْ سَبِّ اللَّهِ
 حَلَّ مَمْدُودٌ مِنَ السَّمَاءِ
 وَالْأَرْضِ وَجِئَتْ فِي أَهْلِ
 نَبِيِّي وَلَمْ يَنْعَرَفْ مَا حَتَّى
 مَرَدَّ عَلَى الْخَوْضِ فَانْطَرَوْا
 حَقِيقَتْ تَحْلُفُؤِي فِيهِمْ سَمَاءُ
 : : :
 میں سے ایک دوسری سے بُری
 ہے، اللہ کی کتاب ہے جو اللہ کی
 دراز سے ہے دوسرے میری اور
 گھروالے یہ دونوں ایک دوسرے
 سے جدا نہ ہونگے یہاں تک کہ حوض
 پر میرے پاس آئیں گے، لہٰذا تم دیکھو
 کہ ان دونوں میں میری کبھی نیابت
 کرتے ہو۔

حدیث نمبر ۱۹، مسلم شریف نے عبدالمطلب بن ربیعہ سے روایت کی۔
 إِنَّ هَذِهِ الصِّدْقَ قَابِ اسْمًا
 هِيَ أَوْ مَسَاحُ السَّاسِ وَاسْمًا
 لَا تَحِلُّ لِمُحَمَّدٍ وَلَا لِأَلِ مُحَمَّدٍ
 یہ صدقے لوگوں کے سبیل میں یہ صدقے
 نہ محمد صلی اللہ علیہ وسلم کو حلال ہیں
 نہ حضور کی اولاد کے لئے۔

یہ تمام برکتیں سید حضرات کو صرف اس لئے حاصل ہیں کہ وہ نبی کریم
 صلی اللہ علیہ وسلم کی نسل شریف سے ہیں غیر سید خواہ کتنا ہی پرہیزگار ہو اسے یہ
 خوبیاں حاصل نہیں ہو سکتیں، معلوم ہوا کہ خاندانِ مصطفیٰ صلی اللہ علیہ وسلم
 اشرف ہے۔

حدیث نمبر ۲۰، روا المختار جلد اول باب غسل میت میں بحوالہ حدیث فرمایا
 كُلُّ نَسَبٍ وَنَسَبٍ
 مُتَقَطِّعٌ يَوْمَ الْقِيَامَةِ
 یعنی قیامت کے دن ہر فیسی اور
 سرانی رشتے کٹ جائیں گے اور

إِلَّا نَسَبِي وَمَسْبِي۔ اور کام نہ آئیں گے مگر میرے نسب اور

سسرال رشتہ کام آئے گا۔

پھر فرمایا کہ حضرت عمر رضی اللہ عنہ حضرت کلثوم بنت فاطمہ زہراء رضی اللہ عنہا سے اس حدیث کی بنا پر نکاح کیا تا کہ حضرت علی شیر خدا سے آپ کا سسرالی رشتہ قائم ہو جائے، پھر فرمایا قرآن شریف میں جو ہے فذلّا نسباً بنیہم یومئذٍ وَآلَتْنَاهُ لَنُؤْتِ قِیَاسَتِیْ فِیْ نَسَبِ کَامِ نِآئِیْ گے۔

اس آیت کے حکم سے حضور صلی اللہ علیہ وسلم کا نسب شریف علیحدہ ہے وہ ضرور کام آئے گا، جب نبی کریم صلی اللہ علیہ وسلم ساری امت کو بخشوا میں گئے تو کیسے ہو سکتا ہے کہ اپنی اولاد کو نہ بخشوا میں، سادات کرام کے نسب پاک کو یہ فضیلت اس لئے ہے کہ وہ حضور صلی اللہ علیہ وسلم کا خاندان ہے۔

حدیث نمبر ۸ :

النَّاسُ شَعْرٌ یَّقْرِئُشِ۔ تمام لوگ قریش کے تابع ہیں، عام
مُسْلِمُهُمْ وَكَافَرُهُمْ۔ مسلمان قریش کے تابع ہیں و
تَبِیحٌ لِّكَفَرِهِمْ۔ کافر لوگ کفار قریش کے فرمانبردار۔

ان احادیث سے معلوم ہوا کہ تمام مسلمان قریش کے تابع ہیں، اور خلافت اسلامیہ قریش ہی کے لئے ہے۔

عقلی دلائل

عقل کا بھی تقاضا ہے کہ نبی کریم صلی اللہ علیہ وسلم کا خاندان تمام خاندانوں

سے اعلیٰ اور اشرف ہو چند وجوہ سے۔

دلیل نمبر ۱: جب حضور صلی اللہ علیہ وسلم کی نسبت سے کنکروں، پتھروں، جانوروں کو عزت حاصل ہے کہ حضور کی ناقہ شریف تمام ونٹوں سے اعلیٰ حضور کے شہر کے کچر پتھر تاج شاہوں اور تاجوں سے افضل کہ رب تعالیٰ نے قرآن کریم میں ان کی قسم کھائی لَا أُخْسِرُ بِهَذَا الْبَيْتِ تُوْجُوْهُنَّ حَضَرَ کے تحت جگر نور نظر ہوں وہ دوسرے قبیلوں سے ضرور افضل ہیں۔

دلیل نمبر ۲: تمام لوگ زکوٰۃ صدقات کھا سکتے ہیں، مگر سید صاحب زکوٰۃ لے سکیں نہ کوئی اور واجب صدقہ، کیونکہ یہ مال کا میں ہے اگر یہ نسب شریف بھی اور نسبوں کی طرح ہوتا تو دوسروں کی طرح انہیں بھی زکوٰۃ کھا، جائز ہوتی، معلوم ہوا کہ یہ نسب شریف نہایت ہی پاک عفاف ستھرا اور دیگر نسبوں سے اعلیٰ ہے۔

دلیل نمبر ۳: سادات کرام کو یہ شرف حاصل ہے کہ نماز میں درود ابراہیمی میں حضور کے ساتھ ان پر بھی درود پڑھا جاتا ہے اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ پٹھان، شیخ وغیرہ کسی قوم کو درود میں افضل نہ فرمایا گیا سوائے اس خاندان شریف کے یوں سمجھو کہ اس خاندان کی تعظیم نماز میں داخل ہے معلوم ہوا کہ تمام خاندانوں سے افضل یہ خاندان ہے۔

دلیل نمبر ۴: حضرت طلحہ نے حضور صلی اللہ علیہ وسلم کا قصہ کا خون بے ادبی کے خوف سے پی لیا تو سرکار نے فرمایا اب تمہارے پیٹ میں درد نہ ہوگا اور تمہیں اللہ تعالیٰ و وزخ کی آگ سے بچائے گا جب حضور صلی اللہ علیہ

وسلم کا خون شریف پیٹ میں پہونچنے کا یہ اثر ہو تو جن کا خمیر حضور کے خون شریف سے ہوان کی عظمت کا کیا پوچھنا ہے۔

دلیل نمبر ۵۔ نبی کریم صلی اللہ علیہ وسلم تمام نبیوں کے سردار ہیں اسی طرح حضور صلی اللہ علیہ وسلم کی ہر چیز تمام پیغمبروں کی چیزوں سے اعلیٰ ہے دیکھو حضور صلی اللہ علیہ وسلم کی امت ساری امتوں سے افضل مِثْلُ خَيْرِ امَّةٍ تَمَّ سَارِی امَّتوں سے افضل ہو۔

حضور صلی اللہ علیہ وسلم کی بیویاں تمام جہانیوں کی بیویوں سے افضل یَا بَنَاتَ النَّبِیِّ لَسْتِ كَاَحَدٍ مِنَ الْبَنَاتِ حضور کا شہر تمام نبیوں کے شہروں سے افضل، حضور کے صحابہ کرام تمام نبیوں کے صحابیوں سے افضل اسی قاعدے سے حضور صلی اللہ علیہ وسلم کی اولاد تمام پیغمبروں کی اولاد سے اعلیٰ و افضل ہونی چاہیے ورنہ کیا وجہ ہے کہ حضور صلی اللہ علیہ وسلم کی نسبت اور تمام خیزیوں کو اعلیٰ و افضل کر دے اور اولاد شریف میں کوئی عظمت پیدا نہ کرے۔

جوابات

اب تک سائل کے سوال کا جواب دیا گیا، اب زید کے اعتراض کا جواب بھی سنتے چلو۔

اعتراض نمبر ۱۔ زید کی پیش کردہ آیت یعنی اِنَّا جَعَلْنَاكُمْ شُعُوبًا وَقَبَائِلَ لِتَعَارَفُوا اِنَّ اَكْرَمَكُمْ عِنْدَ اللّٰهِ اَتْقٰیكُمْ اس کا مطلب یہ

نہیں جو زیہ نے سمجھا کہ اسلام میں حضور صلی اللہ علیہ وسلم کے خاندان کو دوسرے
 خاندانوں پر کوئی بزرگی نہیں، اگر اس آیت کا یہ منشاء ہو تو ان آیات سے تعارض
 اور مقابلہ ہو جائے گا جو ہم نے پیش کیں، اس آیت کا منشاء یہ ہے کہ مسلمان
 سارے ہی عزت والے ہیں، خواہ کسی قبیلے سے تعلق رکھتے ہوں، کسی اسلامی
 قوم کو ذلیل نہ جانو جیسا کہ عرب میں رواج تھا کہ بعض قوموں کو حقیر و ذلیل
 سمجھتے تھے یعنی مسلمانوں میں کوئی قوم ذلیل نہیں، ہاں بعض بعض سے افضل
 ہیں، رب تعالیٰ فرماتا ہے :

الْعِزَّةُ لِلَّهِ وَلِرَّسُولِهِ عزت اللہ و رسول اور سارے
 وَلِلْمُؤْمِنِينَ۔ مومنوں کے لئے ہے۔

اس میں سارے مسلمان شامل ہیں، بلا تشریح یوں سمجھا جاتے کہ سارے
 ہی نبی عزت والے اللہ کے پیارے ہیں کسی پیغمبر کی ادنیٰ بے ادبی بھی کفر ہے۔
 مگر بعض نبی بعض سے افضل ہیں، یا اس آیت کا منشاء یہ ہے کہ کوئی نبی فضیلت
 کے گھنٹہ میں تقویٰ و پرہیزگاری نہ چھوڑے یہ دھیان رکھے کہ اللہ کے نزدیک
 جتنا تقویٰ زیادہ اتنا ہی درجہ زیادہ بلکہ بہت بڑی قومیت والوں کیلئے بھی
 تقویٰ چاہیے، یا اس آیت کا منشاء یہ ہے کہ مسلمان کسی مسلمان کو قومی درجہ
 نہ دیں، اور نہ کسی مسلمان کو کمین سمجھے، کسی مسلمان کا قومی تمسخر اڑائے بہر حال مسلمان
 واجب تعظیم و احترام ہے اس آیت کی تفسیر وہ آیت ہے :

لَا يَخْزِي قَوْمٌ مِنْ قَوْمٍ کوئی قوم کسی کا مذاق نہ اڑائے ممکن
 حَتَّىٰ أَنْ يَكُونُوا۔ ہے کہ جس کا مذاق اڑا رہا ہے وہ

خَيْرٌ مِنْهُمْ
اس سے بہتر ہو۔

کبھی خاندان کے افضل ہونے سے یہ لازم نہیں کہ دوسرے کو ذلیل
جائے، لہذا سادات کرام کو یہ حق حاصل نہیں کہ دوسرے مسلمانوں کو حق و ذلیل
جائیں، ہر مسلمان کا احترام لازم ہے مگر دوسرے مسلمانوں کو چاہیے کہ سادات
کرام کا اس لئے اعزاز و اکرام کریں کہ یہ لوگ اس رسول کی اولاد میں جنہوں نے
ہمیں کلمہ پڑھایا جسہوں نے ہمیں قرآن و ایمان دیا، صلی اللہ علیہ وسلم۔

اعتراف نمبر ۲: بعض لوگ اس آیت سے دھوکا کھاتے ہیں:

لَنْ يَنْفَعَكُمْ أَرْحَامُكُمْ وَلَا
أَوْلَادُكُمْ يَوْمَ الْقِيَامَةِ۔

اس سے معلوم ہوا کہ قیامت میں نہ کوئی نسب کام آئے گا نہ اولاد،
اس ارحام اور اولاد میں سارے رشتے اور ساری اولادیں داخل ہیں خواہ
نبیوں کی اولاد ہو یا ولیوں کی۔

جواب: اس آیت کریمہ میں ان مسلمانوں سے خطاب ہے جن
کی اولاد اور قرابت دار کافر تھے، اور وہ مسلمان رشتے کی بنا پر ان کی طرفداری
کرتے تھے، انہیں فرمایا جا رہا ہے کہ تم اسلام کے مقابلے میں ان کافروں اور
قرابت داروں کی حمایت نہ کرو۔

اس آیت کو انبیاء کرام کے رشتوں اور صالح اولاد سے کوئی تعلق
نہیں، کیونکہ اس رکوع کو اللہ تعالیٰ نے اس آیت سے شروع فرمایا:

يَا أَيُّهَا الَّذِينَ آمَنُوا

اے مسلمانو! تم میرے اوپر اپنے

لَا تَتَّخِذُوا أَعْدَاءَكُمْ دُشْمَانًا

عَدُوَّكُمْ أَوْلِيَاءَ (اللہ) دوست نہ بناؤ۔

اور یہ رکوع حضرت خاٹب بن ابی بلتعہ رضی اللہ عنہ کے حق میں نازل ہوا جنہوں نے اپنے بال بچوں کی حفاظت کی خاطر کفار مکہ کی جاسوسی کی کہ مسلمانوں کے خفیہ راز انہیں لکھ کر بھیجے کیونکہ ان کے بچے مکہ معظمہ میں کفار کے پاس تھے اس تمہاری پیش کردہ آیت کے آخر میں ہے بِفَضْلِ بَيْتِكُمْ اللَّهُ قِيَامَتِمْ فِيكُمْ اور تمہارے ان رشتہ داروں میں فاصلہ کر دے گا کہ تمہیں جنت میں اور انہیں دوزخ میں داخل فرما دے گا اس آیت کے فوراً بعد اللہ تعالیٰ حضرت ابراہیم علیہ السلام کا واقعہ مسلمانوں کو بتا رہا ہے کہ انہوں نے اسلام کے مقابلے میں اپنی کافر قوم سے پوری طرح علاحدگی اختیار کی ان تمام علامتوں سے معلوم ہوتا ہے کہ یہاں کافر رشتہ دار مراد ہیں اس آیت کی تفسیر یہ آیت شریفیہ ہے :

لَا تَتَّخِذُوا أَقْوَامًا يُؤْمِنُونَ
بِاللَّهِ وَالْيَوْمِ الْآخِرِ نَوَادِيًا
عَنْ حَادِثَاتِ اللَّهِ وَرِشْوَةٍ
لَوْ كَانُوا الْعَاءُ هُمْ أَوْ آبَاؤُهُمْ
أَوْ إِخْوَانُهُمْ أَوْ عَشِيرَتُهُمْ
نِزْرًا مَلَا:

مِنَ النَّاسِ الَّذِينَ آمَنُوا
إِنَّ أَوْلَىٰ بِإِيمَانِكُمْ

اے ایمان والو! تمہاری بعض

مِنْ أَذْوَاجِكُمْ وَأَوْلَادِكُمْ
عَدُوًّا لَكُمْ فَخَذُّوهُمْ
ان آیات نے بتایا کہ اس آیت کریمہ میں کافروں کے رشتہ دار اور
کافراؤں کے اولاد میں، اعتراض نمبر ۳۔

يَوْمَ يُفْعَلُ فِي الصُّورِ قَدْ
أَنْشَأَ بَيْنَهُمْ يَوْمَئِذٍ
وَلَا يَتَسَاءَلُونَ۔
جس دن صور بھونکا جائیگا تو ان
بندوں کے آپس کے رشتے رخنہ اور نہ
ایک دوسرے کا حال پوچھیں گے۔

اس آیت میں بتایا گیا ہے کہ قیامت کے دن سارے نسب بیکار میں
خواہ نبی کا نسب ہو یا ولی کا، کوئی قیامت میں کام نہ آئے لہذا سید اور غیر سید
میں کوئی فرق نہیں۔

جواب: اس آیت کریمہ میں قیامت کی رشتہ دار اس کے اول وقت
کی اذرا تفری کا ذکر ہے کہ جب عدل الہی کا ظہور ہوگا تو نسبتی محبتیں اور قرابت کی
مدد وغیرہ سب ختم ہو جائیں گی اور ہر ایک کو اپنی اپنی پڑی ہوگی، کسی کو دوسرے
کی تکرر ہوگی جس کی تفصیل دوسری جگہ رب تعالیٰ نے اس طرح بیان فرمائی۔

يَوْمَ يُعِيرُ الْمَرْءُ مَنْ أَحَبَّ
وَأُمُّهُ وَآبِيهِ وَمَسَاجِدُهُ
وَمَبْنِيُّهُ لِغُلَامِهِمْ مَسْجِدُهُمْ
يَوْمَئِذٍ شَاتٍ يَغْنِيهِ۔
اس دن اپنے اپنے بھائی ماں
باپ بیوی و اولاد سے بھاگے گا
ہر شخص کا یہ حال ہوگا کہ دوسرے
سے بے خبر کر دے گا۔

اس آیت میں بعض نسبوں کی عظمت کا انکار نہیں ہے نسب کے

کی عظمت اور چیز ہے اور قیامت کی وحشت دوسری چیز قیامت کے اول وقت تو دیگر انبیاء کرام بھی شفاعت سے انکار فرمائیں گے اور سوائے سوائے رسول صلی اللہ علیہ وسلم کے کوئی بھی بارگاہ الہی میں لب کشائی کی جرأت نہ کرے گا تو کیا سمیت ذوالجلال سے یہ لازم ہے کہ وہ محض عزت والے نہیں ہیں مگر نہیں اور یہ بھی خیال رہے کہ قیامت کی وحشت بھی عام انسانوں کو ہوگی اللہ کے بعض خاص بندے اس وحشت سے محفوظ رہیں گے۔ قرآن کریم فرماتا ہے:

لَا يَجْزِيهِمْ الْقَرْعَةُ الْاَكْبَرُ
وَتَسْلُمُ لَهُمُ الْمَلٰٓئِكَةُ
انہیں قیامت کی بڑی گھبراہٹ
علم نہ کرے گی اور ان کا فرشتے
استقبال کریں گے۔

نیز فرماتا ہے:

اَلَا اِنَّ اَوْلِيَاءَ اللّٰهِ لَا خَوْفٌ
عَلَيْهِمْ وَلَا هُمْ يَحْزَنُوْنَ
اللہ تعالیٰ کے دوستوں کو اس دن
خوف نہ ہوگا نہ وہ غمگین ہوں گے۔
بلکہ قرآن شریف سے ثابت ہے کہ اللہ کے پیارے بندوں کی دوستی وہاں
بھی قائم رہے گی اور دوسری دوستیاں دشمنی سے بدل جائیں گی، فرماتا ہے۔
اَلَا خِلَآءُ يَوْمَئِذٍ بَعْضُهُمْ
لِبَعْضٍ عَدُوٌّ اِلَّا الْمُتَّقِيْنَ
اسی دن دوست بعض بعض کے
دشمن بن جائیں گے سوائے
پرہیزگاروں کے۔

غرضیکہ اس آیت سے نہ تو یہ ثابت ہوتا ہے کہ دنیا میں انبیاء کرام کے
نسب کو بزرگی نہیں اور نہ یہ ثابت ہوتا ہے کہ قیامت میں نسب کام نہ آئے گا۔

اعتراف نمبر ۳۔ حدیث شریف میں ہے کہ سب کی پیدائش آدم علیہ السلام سے ہے اور آدم علیہ السلام خاک سے ہے لہذا سب انسان نسب میں برابر ہیں اور کسی کو کسی پر کوئی عظمت نہیں۔

جواب : اس حدیث کا مقصد وہی ہے کہ کوئی قبیلہ کسی خاندان کو برا نہ سمجھے، ذلیل نہ جانے کیونکہ سب کی اصل خاک ہے اور خاک میں عجز و انکسار ہے ایسی عجز و انکسار کی وجہ سے خاک میں پھل پھول باغ کھیت ہوتے ہیں، آگ میں تیکر و غرور ہے اس لئے وہاں یہ کچھ نہیں ہوتا، یہ مقصد نہیں کہ کسی نسب کو کسی دوسرے پر فضیلت نہیں بلکہ حدیث سے اشارہ ثابت ہوتا ہے کہ بعضے نسب بعض سے افضل ہیں، کیونکہ سب انسانوں کی اصل خاک ہے اور بعض خاک دوسری خاک سے افضل ہے، مدینہ پاک کی خاک دوسری خاک سے بڑھ کر مسجد کی خاک بازار کی خاک سے بہتر، جبل امین کی گھوڑی کی ٹاپ کی خاک فرعون کی گھوڑے کی خاک سے بہتر، از قرآن اعمدہ زمین کی خاک شورہ زمین کی خاک سے بہتر، شورہ زمین میں کچھ نہیں پیدا ہوتا، اسی طرح جن نسبوں کو انبیاء کرام سے تعلق ہو گیا ان کی خاک دوسرے نسبوں کی خاک سے افضل ہے نیز خاک میں دو خصوصی صفیتیں ہیں، ایک یہ کہ ہمیشہ نیچے کو گرتی ہے، اگر وہ اوپر کو آجائے گی تو دوسرے کے پھینکنے سے اور خارجی طاقت سے دوسرے یہ کہ خاک ہمیشہ پھل پھول اگانے میں پانی کی محتاج ہے، اسی طرح ہر انسان طبعی طور پر پستی کی طرف گرتا ہے، ہاں اللہ والوں کی نظر کی برکت سے اسے بلندی بھی ملتی ہے اور فیض بھی حاصل ہوتا ہے، سادات کرام کو یہ عظمت اپنی ذاتی طور پر نہیں ملی، بلکہ اس لئے کہ انہیں نبوت

کی نسبت نے بلند کر دیا۔

اعتراف نمبر ۵۔ حدیث پاک میں ہے کہ فرمایا نبی صلی اللہ علیہ وسلم نے :
 مَا قَاطَعَةُ سَبْلِيْنِي مِنْ مَّائِي
 مَا شَيْءٌ لَا أَعْمَى عَنْهُ
 ننگ لومیں تم سے خدا کا عذاب
 من اللہ۔
 روز نہیں کر سکتا۔

اس حدیث شریف سے معلوم ہوا کہ حضور کا نسب ان کی خواہش صاحبزادی
 کے لئے بھی فائدہ مند نہ ہوا تو دوسرے سیدوں کو کیا کام آئے گا جو اور نسبوں
 کا خال ہے وہی حضور کے نسب کا خال ہے۔

جواب : یہ حدیث اول تبلیغ کی ہے حضور صلی اللہ علیہ وسلم ایمان کا حکم
 دے رہے ہیں مقصد یہ ہے کہ اے فاطمہ ایمان لاؤ، اگر یہ ایمان قبول نہیں کیا تو
 یہ سب نسب کام نہ آئے گا، اور جو شخص حضور صلی اللہ علیہ وسلم کے نسب میں تو ہو
 مگر مومن نہ ہو تو وہ سید نہیں، کیونکہ وہ مسلمان ہی نہیں، رب تعالیٰ حضرت
 نوح علیہ السلام سے فرماتا ہے۔

إِنَّهُ لَبِئْسَ مِنْ أَهْلِ بَيْتِ إِيَّاهُ
 عَمَلٌ بَقِيْرٌ صَالِحٍ
 اے نوح ! یہ کفیلان تمہارا گھر
 والا نہیں کیونکہ وہ بدکار ہے۔

کوئی مرزا الیٰ، رافضی، چکڑالوی، وہابی سید نہیں ہو سکتا، کیونکہ سید ہونے
 کے لئے ایمان ضروری ہے اور وہ ایمان سے بے بہرہ ہے، کفر کی وجہ سے سارے
 نسبتی رشتے ٹوٹ جاتے ہیں، اس لئے کافر نہ مومن سے نکاح کر سکے اور نہ مومن
 کی میراث پائے اور نہ مومنوں کے قبرستان میں دفن ہو، جب کافر اولاد کو

مومن باپ کی میراث نہیں مل سکتی تو کا فر کو بھی شرافت و عزت کیسے مل سکتی ہے ابولہب بنی ہاشم سے ہے مگر اس کی کوئی شرافت نہیں، لہذا اوس مومن سادات کرام انہیں حضور صلی اللہ علیہ وسلم کے نسب شریف سے ضرور فائدہ پہونچے گا، حضور کی نسبت سے سارے مسلمان فائدہ اٹھائیں گے، مگر غمی حتمی ہو جائیں گے اور گنہگار معافی پائیں گے جب نسبت کام آ رہی ہے تو نسب کیوں نہ کام آئے گا، رب تعالیٰ فرماتا ہے:

وَكُونُوا لَهُمْ أُزُلًا مَّوَدَّةَ بَيْنٍ	اگر یہ لوگ جب بھی اپنی جہانوں پر
الْعَصَا فَاُولَٰئِكَ هُمُ الْفٰسِقُونَ	ظلم کریں تو اسے محبوب تمہارے پاؤں
اللَّهُ وَاسْتَغْفِرْ لَهُمْ	آجائیں اور اپنے رب سے بخشش مانگیں
الرَّسُولُ لَوْ جِدُّوهُ	اور تم بھی شفاعت کرو اللہ کو توبہ
تَوَابًا رَّحِيمًا	قبول کرنے والا مہربان پائیں۔

رب تعالیٰ فرماتا ہے:

وَمَا كَانَ اللَّهُ لِيُعَذِّبَهُمْ	اللہ انہیں عذاب نہیں دے گا،
وَأَنْتَ فِيهِمْ	حالانکہ اسے محبوبان میں تم ہو۔

خود آقا صلی اللہ علیہ وسلم فرماتے ہیں:

سَفَاعَتِي لَأَهْلِكَ الْبَاثِرِ	میری شفاعت میری امت کے گناہ
مِنْ أُمَّتِي	کبیرہ والوں کے لئے ہے۔

نیز فرماتے ہیں نبی صلی اللہ علیہ وسلم:

يُخْرِجُ قَوْمٌ مِنَ النَّارِ	حضور کی شفاعت سے ایک
-------------------------------	----------------------

شَفَاعَةُ مُحَمَّدٍ يَسْمُوتُ بہت بڑی جماعت دوزخ سے
 الجہنمیں (بھاری) نکلے گی جہیں دوزخی کہا جائے گا۔
 شفاعت کی آیات اور احادیث میں جن سے معلوم ہوتا ہے کہ حضور کی
 شفاعت ہر اس شخص کو نصیب ہوگی جس کا خاتمہ ایمان پر ہوا۔
 ائمہ اہل بیتؑ حضور کی اولاد خصوصی شفاعت سے فائدہ اٹھائے گی۔

خاتمہ اور ضروری ہدایات

سادات کرام کے متعلق چند ضروری باتیں اور خاص ہدایتیں یاد رکھنی چاہئے
 پہلی ہدایت: حضرت علی شیر خدا رضی اللہ عنہ کی وہ اولاد جو حضرت
 خاتون جنت فاطمہ زہرا رضی اللہ عنہا سے ہے اسے سید کہتے ہیں اور حضرت علی
 رضی اللہ عنہ کی وہ اولاد جو دوسری بیویوں کے بطن سے ہے اسے علوی کہتے ہیں
 سید نہیں کہتے جیسے محمد بن حنفیہ وغیرہم یہ تمام تفصائل اس اولاد شریف کے ہیں
 جو حضرت فاطمہ زہرا خاتون جنت کے بطن سے ہوں، کیونکہ نبی کریم صلی اللہ علیہ
 وسلم کے نسب شریف میں یہی حضرات داخل ہیں۔

دوسری ہدایت: حضور صلی اللہ علیہ وسلم کی اولاد کو سید دو وجہ سے
 کہتے ہیں، ایک یہ کہ نبی کریم صلی اللہ علیہ وسلم نے اپنے دونوں شہزادوں حضرت
 حسین رضی اللہ تعالیٰ عنہما کے متعلق ارشاد فرمایا:

الْحَسَنُ وَالْحُسَيْنُ سَيِّدَا میرے حسن و حسین جو انان جنت
 مَشَابِہِ أَهْلِ الْجَنَّةِ کے سردار ہیں

یعنی جوانی میں جو فوت ہوئے ان کے سردار میں نیز امام حسن رضی اللہ
عنہ کے بارے میں ارشاد فرمایا :

إِنِّي هَذَا سَيِّدٌ لَعَلَّ
اللَّهُ يَصْلِحُ بِهِ مَنِّي خَيْرٌ
مِنَ الْمُسْلِمِينَ

میرا یہ فرزند سید یعنی سردار ہے،
امید ہے کہ اللہ تعالیٰ اس کے ذریعے
مسلمانوں کی دو جہاتوں میں صلح کرے۔

چونکہ ان شہزادوں کو نبی کریم صلی اللہ علیہ وسلم نے سید فرمایا اس کی اولاد
کی ولاد کو بھی سید کہا گیا ہے۔ دوسرے اس لئے کہ سید کے معنی میں سردار اور حضور
صلی اللہ علیہ وسلم کا لقب ہے سید المرسلین یہ حضرات ان کی اولاد میں ہیں تو رسولوں
کے سردار کی اولاد بھی مسلمانوں کی سردار کہلاتی ہے سبحان اللہ حضور نبیوں کے
سردار، حضرت علی شیر خدا ولیوں کے سردار حضرت فاطمہ زہرا مسلمان بیبیوں
کی سردار، حضرات حسین شہیدوں کے سردار سرداری ان پر عاشق ہے، اللہ
تعالیٰ حضرت یحییٰ علیہ السلام کے متعلق فرماتا ہے سَيِّدٌ أَوْ حَضْرٌ أَوْ قَبِيٌّ
مَنْ الْعَمَلِ الْحَيِّ غَرَضِكِ اللَّهُ كَيْ تَأْرُوهُ كَوْ خُودِ رَبِّ تَعَالَى نَعْنِي سَيِّدُكُمْ مَّيَا
حضور صلی اللہ علیہ وسلم نے سید فرمایا۔

تیسری ہدایت : سید وہ ہوگا جس کا باپ سید ہوگا، اگر ماں سیدانی
ہے اور باپ غیر سید تو وہ سید نہیں، نہ اسی پر سید کے احکام جاری ہوں، اسے
زکوٰۃ کھانا جائز ہے، کیونکہ نسب باپ سے ہے نہ کہ ماں سے اور اگر باپ سید
ہے اور ماں غیر سید ہے تو وہ سید ہی ہے اور اگر دونوں ماں باپ سید
ہیں تو وہ نجیب الطرفین ہے جیسے حضور غوث ثقلین رضی اللہ عنہ کہ والد

حسنی سید اور والدہ حسینی سیدہ حضرت امام مہدی رضی اللہ عنہ بھی حسنی سید
ہوں گے۔ فی زمانہ حسنی سید کم ہیں اور حسینی سید زیادہ مگر دونوں واجب تعظیم
ہیں۔

چوتھی ہدایت : سید حضرات کے جو فضائل بیان ہوئے ان کا مطلب
یہ نہیں کہ وہ حضرات نیک کام نہ کریں نماز نہ پڑھیں، صرف خاندانی شرافت کو
وجہ سے وہ اعمال سے علاحدہ ہو گئے، یہ خیال محض غلط اور باطل ہے سادات
کرام کو دوسروں سے زیادہ نیکیاں کرنی چاہئیں تاکہ وہ حضرات اوروں کے
لئے مثالی بنیں فرسٹ کلاس والے مسافر کو تھوڑا کلاس والے مسافر سے زیادہ
دوپہ خرچ کرنا پڑتا ہے انہیں لازم ہے کہ وہ اپنے اسلاف کا نمونہ بنیں امام
حسین خیر کے نیچے نماز پڑھی اگر ان کی اول دہا وجہ نماز چھوڑے تو بڑے افسوس
کی بات ہے۔

پانچویں ہدایت : سادات کرام کے جتنے فضائل بیان ہوئے وہ ان کے
لئے ہے جو صحیح النسب خاندانی سید ہوں حضرت فاطمہ زہرا رضی اللہ عنہا سے
لے کر ان تک ان کی نس میں غیر سید نہ آیا ہو، فی زمانہ نقل سید بہت بن گئے
کہ سید نہیں مگر سید کہلاتے ہیں، یہ سخت حرام اور شدید ترین حرم ہے نبی کریم
صلی اللہ علیہ وسلم نے اس غلام پر لعنت فرمائی جو اپنے کو غیر مونی کی طرف نسبت
کرتے اور اس شخص پر لعنت فرمائی جو اپنے کو غیر خاندان سے منسوب کرے۔
جو سید نہ ہو اور سید بنے وہ بھی کریم صلی اللہ علیہ وسلم کے لعنت کا بھی مستحق ہے
میزوہ درپردہ اپنی ماں کو کالی دیتا ہے اس کا نکاح غیر سید سے ہوا اور سید

کو اپنی ماں کا خاوند بتاتا ہے دیکھو حضرت زید ابن حارث رضی اللہ عنہ حارثہ کے بیٹے تھے انہیں نبی کریم صلی اللہ علیہ وسلم نے اپنا منہ بولا بیٹا بنایا تھا لوگ بھی انہیں اسی وجہ سے زید ابن محمد کہتے تھے قرآن کریم نے اس سے سخت منع فرمایا، ارشاد فرمایا:

وَمَا جَعَلَ اللَّهُ أَدْعِيَاءَ أَحْمَرَ
أَبْنَاءَ كُمْ ذَٰلِیْكُمْ قَوْلُكُمْ
بِأَفْوَاهِكُمْ۔
اللہ نے تمہارے پانکوں کو تمہارا
بیٹا نہ بنایا یہ تمہارے اپنے منہ
کا کہنا ہے۔

پھر اسی سے بھی منع فرمایا کہ ارشاد فرمایا:

أَدْعُواهُمْ لِأَبَاءِهِمْ هُوَ
أَقْسَطُ عِنْدَ اللَّهِ فَإِنْ لَّمْ
تَعْلَمُوا آبَاءَهُمْ فَاِخْوَانُكُمْ
فِی الدِّیْنِ۔
انہیں ان کے باپ ہی کا کہہ کر
پکارا کرو یہ اللہ کے نزدیک ٹھیک
ہے پھر اگر تمہیں ان کے باپ معلوم
ہوں تو وہ دین میں تمہارے بھائی

جب حضرت زید کو نبی کریم صلی اللہ علیہ وسلم کا بیٹا کہنا حرام ہوا حالانکہ وہ حضور کے پروردہ اور یا ایک بھی تھے تو جو کوئی اپنے کو سید کہہ کر حضور صلی اللہ علیہ وسلم کی اولاد کہے حالانکہ وہ سید نہ ہو وہ اس آیت کی رو سے کتنا بڑا مجرم ہے نیز جو لوگ غصے میں اپنی بیوی کو ماں کہہ دیں ان کے بارے میں قرآن پاک یوں فرماتا ہے:

وَمَا جَعَلَ أَزْوَاجُكُمْ
الَّتِیْ تَطَافِرُونَ مِنْهُنَّ
أُمَّهَاتِكُمْ
اور تمہاری ان بیویوں کو تمہیں
تم اپنی ماں کے برابر کہہ دو رہے

تمہاری ماں نہ بنایا۔

أُمَّهَاتِكُمْ۔

دوسری جگہ انہیں ظہار کرنے والوں کے متعلق قرآن کریم یوں ارشاد

فرماتا ہے :

الَّذِينَ يُطَاهِرُونَ مِنْكُمْ
مِنْ نِسَائِهِمْ مَا هُنَّ أُمَّهَاتُهُمْ
إِنَّ أُمَّهَاتَهُمْ إِلَّا الْيَتَامَىٰ
وَلَدَانَهُمْ وَانَّهُمْ لَيَقُولُونَ
مُتَكَرِّمِينَ الْقَوْلَ وَزُورًا۔

وہ جو تم میں سے اپنی بیویوں کو اپنی
ماں کی جگہ کہیں وہ ان کی مائیں
نہیں، ان کی مائیں تو وہ ہیں جنہ
سے وہ پیدا ہوئے اور یتیمیت لوگ
برے اور نرمی جھوٹ بات کہتے ہیں۔

جب اپنی بیوی کو ماں سے تشبیہ دینے کو قرآن کریم نے بری بات

اور جھوٹ قرار دیا اور ان کی سخت سزا مقرر فرمائی تو اپنے غیر باپ کو باپ

کہنے والا بھی قرآن کے اس فتوے کی رو سے بڑا جھوٹا اور عذابِ نار کا مستحق

ہے، غرضیکہ جو سیدہ ہو اور اپنے کو سیدہ کہے وہ اپنی ماں کو کالی دیتا ہے اور نبی کریم

صلی اللہ علیہ وسلم کے نزدیک لعنتی ہے، رب کے نزدیک جھوٹے فریبی، مکار مستحق

عذابِ نار میں۔ مشکوٰۃ شریف کتاب الایمان میں ہے :

مَنْ ادَّعى إِلَى غَيْرِ أَبِيهِ وَهُوَ
يَعْلَمُ أَنَّهُ غَيْرُ أَبِيهِ فَالْجَنَّةُ
عَلَيْهِ حَرَامٌ۔

جو اپنے کو اپنے غیر باپ کی طرف
نسبت کرے اور جانتا ہو کہ یہ اسکا
باپ نہیں تو اس پر جنت حرام ہے۔

دوسری روایت یہ ہے : مَنْ رَغِبَ عَنْ أَبِيهِ فَهُوَ كَفَرٌ قَتِيلٌ

روایت میں ہے : مَنْ ادَّعى أَبًا فِي الْإِسْلَامِ غَيْرَ أَبِيهِ يَعْلَمُ أَنَّهُ

غَيْرِ اَبِيهِ فَالْجَنَّةُ عَلَيْهِ حَرَامٌ۔

یعنی جو دیدہ و دانستہ اپنے کو اپنے غیر باپ کی طرف نسبت کرے
اس پر جنت حرام ہے اور وہ کافر ناشکر ہے۔

چھٹی ہدایت : سید قوم کا آدمی اگر اسلام سے خارج ہو جائے، ہندو
سیکھ یا مرزائی رافضی وغیرہ بن جائے تو نہ وہ سید ہے نہ اس کے یہ فضائل ہیں
جو اوپر بیان ہوئے کیونکہ کفر کی وجہ سے اس کا نسب نبی کریم صلی اللہ علیہ وسلم
سے ٹوٹ گیا وہ شریعت میں اپنے باپ کے خاندان سے ہی نہ رہا قرآن کریم
نوح علیہ السلام کے بیٹے کنعان کے بارے میں فرماتا ہے :

اِنَّهُ لَيْسَ مِنْ اَهْلِكَ وَاِنَّهٗ
عَمَلٌ غَيْرُ صَالِحٍ۔ اے نوح! یہ کنعان تمہارا گھر والا
نہیں اس کے عمل خراب ہیں۔

جب نوح علیہ السلام کا سگا بیٹا کنعان کفر کی وجہ سے ان کا بیٹا نہ ہوا
تو اب اس قسم کے بے دین حضور صلی اللہ علیہ وسلم کی اولاد کیسے ہو سکتے ہیں نیز
قرآن کریم عاص بن وائل کے بارے میں فرماتا ہے :

اِنَّ شَانِئَكَ هُوَ الْاَبْتَرُ۔ اے محبوب تمہارا بدگوا بتر ہے۔

دیکھو عاص ابن وائل صاحب ولادت تھا، مگر رب تعالیٰ نے اسے کافر
یعنی بے اولاد فرمایا کیونکہ اس کی ساری اولاد مسلمان ہو گئی اور وہ کافر
رہا، لہذا نہ وہ اس اولاد کا باپ مانا گیا اور نہ وہ لوگ اس کی اولاد اپنے لگا کر
دین کے اختلاف سے سب ختم ہو جاتا ہے نسب کے لئے دین میں اتحاد
شرط ہے۔

بلکہ اس پر شریعت کے احکام بھی جاری نہیں ہوتے، چنانچہ مسلمان
 باپ کا کافر بننا میراث نہیں پاتا، بلکہ کافر بیٹا دوسرے وارثوں کے لئے حجاب
 نہیں بننا، نہ حجب حرمان نہ حجب نقصان، باپ کے ساتھ قبرستان میں دفن
 نہیں ہو سکتا، باپ اس کافر بیٹے کی شرعی تجہیز و تکفین نہیں کر سکتا، بلکہ بعض
 مومن مائیں اپنے کافر بیٹے سے پردہ کرتی ہیں، کافر مرد کا مومنہ عورت سے
 نکاح نہیں ہوتا، غرضیکہ جنازہ، میراث، نکاح، کفن، دفن وغیرہ احکام نہ وہ
 کافر کا باپ نہ مومن کی اولاد۔

اسی طرح جو اپنے کو سید کہے گا مگر ہو مرتد وہ مسلمان ہی نہیں سید
 ہونا تو بہت بڑی بات ہے، الحمد للہ کہ یہ فتویٰ بہت مشغولیت کی حالت
 میں بقدر ضرورت مکمل ہوا، اس کا نام الکلام المقبول فی طہارۃ نسب
 الرسول رکھا ہوں، رب تعالیٰ قبول فرمائے۔

وَمَلَّى اللَّهُ تَعَالَى عَلَى خَيْرِ خَلْقِهِ سَيِّدِنَا مُحَمَّدٍ
 وَآلِهِ وَصَحْبِهِ وَسَلَّمَ